

Käbir galamdaşlaryma

Category: Goşgular, Kitapcy

написано kitapcy | 24 январа, 2025

Käbir galamdaşlaryma KÄBIR GALAMDAŞLARYMA

Şeýle bir gysylýas,
Diýseň gysganýas,
Biri-birimizden bu giň meýdany.
Özgäni däl, diňe özmüzi bilýäs,
Görmäsimiz gelýär çyndan haýdany.

– Poeziýaň adamsy däl, ýedi ýat,
O bir azap çekmän, bilse kemligin.
Dymyp ýör-dä,
Jana girip edebiýat
Bular ýalylaryň bogsa demligin.

– Tutmasaň-a, o tetelliň adyny?
Gömükdir,
Ondan-a asyl zat çykmaz.
– Okaňokmy, aldyryp ýör badyny,
Olam bu tümlügiň çyrasyn ýakmaz.

Diýýäs-de, ýetirýäs elmizi ýaka,
Çykýas garşysyna dürli tarapdan.
Güýjeýär garşylyk, ah, soňabaka,
Sagdyn ýüreklerem gaçyrýas tapdan.

O senden galanok,
Senem baş beter,
Paýlaşýan ýalysyň uly harmany.
Menzil alyslarda. Oňa kim ýeter,
Diňe setirleriň sanalýar sany...

Hawa,
Hawa ýakynlanok ara, daş,
Barha artýar uly-uly gepleýän.

Dilimizde hemmejämir añrybaş,
Ýokdur aramyzda göwni pesleýän.

Baryn bilmesemem,
Bir zady bilýän,
Näme, näme, şu boluş-a bolanok.
Ýaman ýerem – ýazýan goşgularymyzy
Özüimizden başga okaýan-a ýok.

Gözel ŞAGULYÝEWA.

«Edebiýat we sungat» gazetini, 1987. Goşgular